



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۰/۱۶

محمد یار یار

جام

جام په ډک زرګي ګویان شو،
 را روان شو
 جام په ډکو سترګو راغی،
 په ګریان شو،
 سرګردان شو
 جام می سترګو کی را پرپووت
 جام موجوده شو،
 خپه- خپه لړزان شو
 جانه!
 جام د بی تعریفه کیفیته
 له رازونو جوړ جهان شو
 له جهاته ماورا شو
 د زمان مکان له بریده
 میرا شو،
 ماسبوا شو
 قلمرو د کائنات یی،
 شاته پرېښوده او پر شو
 بر د عرش له ممبرونو
 د یزدان دریخ ته وخت
 بلاکیفه یی بیان شو
 ویل:
 "زما همرازه یاره:
 بنار په بنار یم ګرځېدلی
 په کوڅو کی زنگېدلی
 پر واټونو نوک و هلی
 په شپو- شپو یمه تر ستونې،
 ناکسانو سخت نیولی
 په لاسو کی نڅېدلی
 سختو سپکو یم زبېښلی
 په سپی سا یی غورپ و هلی،
 په ابلیس هوس نوشلی
 مگر،
 دا بی ظرفه لوبښی،
 زما په سر کله رسیري

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیرو مخکې په خیر و لولی

زما د کيف لبرپزه راز يې،
 له لاسو څخه چرپيري
 زما د ډک زرگي کيسه يې،
 په غوړو کې نه ځاييري
 زما د سترگو په شبنم يې،
 د زقوم ذوق گندپری يې،
 نه خنديري
 نه مستيري"
 د جام ستونی بڼه را ډک شو
 جام چټکه- چټکه را وړاندې،
 را نژدی شو،
 را چټک شو
 جام لبرپزه له فرياد شو
 جام مي پرپوتی په لاس کې
 راز را وايشيد گيلاس کې
 ويل:
 "غوړ شه چې در تش کرم
 ډک زرگی ستا په حواس کې
 ته همراز يې!
 ته ممتاز او مایه ناز يې!
 ته له هر در و درباره بی نیاز يې!
 ته زما سره تر عرشه
 د یزدان تر منزلو پورې پرواز يې!
 لا تر هغه هم په بره،
 د پرواز د وزر ساز يې!
 نو:
 منظور زما د ناز يې!
 نازدانه مي د امتياز يې!
 ستا و ظرف ته مي سلام دی!
 ستا هر حرف زما کلام دی!
 سمندر سينه دي شایاس!
 صبر،
 زړه پکښې در تش کرم
 ظرف د ذوق دي کرم لبرپزه
 له ترخو- ترخو رازونو
 ته په ارزي،
 ته سرشاره!
 زما همرازه!
 زما یاره!"

۳/۱۰/۱۳۹۸

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیولو مخکې په څیر و لولئ